

KARNATAK UNIVERSITY, DHARWAD

No. KU-Syndicate/ Proceedings-27/2022-23/ A-74

Date: 17 NOV 2022

"CONFIDENTIAL"

The Special Syndicate meeting was held on 16th of November, 2022 at 11.30 am in the Syndicate Hall, Administrative Building, Karnatak University, Dharwad and the proceedings of the Syndicate meeting are as follows:

The following members were present

1. Prof. K.B. Gudasi, Vice-Chancellor K.U.Dharwad	Chairman
2. Sri. Krishnamurthy B.R., Joint Director, Collegiate Education, Dharwad	Member
3. Dr. R. R. Madankar, Dean	Member
4. Smt. Hamsaveni N., Dharwad	Member
5. Dr. K.D. Haveripeth, Salakinakoppa, Dharwad	Member
6. Dr.(Smt). Kamala D. Dhawale, Dharwad	Member
7. Sri. R.B. Godi, Kundagol	Member
8. Prof. M.K. Shaikh, Bhatkal	Member
9. Dr. (Smt). Vijayalaxmi M. Nayak, Honnavar	Member
10. Sri Jayaprakash S. Badami, Navalgund	Member
11. Sri. Prakash Rayakar, Hubballi	Member
12. Dr. Shantanagouda C. Jakkanagoudar, Shiggaon	Member
13. Sri. Sudhindra Deshpande, Dharwad	Member
14. Sri. Sandeep M. Budihal, Hubli	Member
15. Dr. C. Krishnamurthy, Registrar (Evaluation), K.U. Dharwad	Member
16. Dr. Subesha S, Finance Officer, K.U. Dharwad	Special Invitee
17. Sri. Yashpal Kshirsagar IFS, Registrar (Admn), K.U. Dharwad	Member Secretary

ನಿಯಮಾನುಸಾರ ಕನಿಷ್ಠ ಅಗತ್ಯ ಸಂಖ್ಯೆ 08ಕ್ಕಿಂತ ಹೆಚ್ಚು ಅಂದರೆ 17 ಜನ ಸದಸ್ಯರುಗಳು ಹಾಜರಿರುವುದನ್ನು ಖಚಿತಪಡಿಸಿಕೊಂಡು ಬೆಳಿಗ್ಗೆ 11:30 ಗಂಟೆಗೆ ಸಭೆಯನ್ನು ಪ್ರಾರಂಭಿಸಲಾಯಿತು. ಮೊದಲನೆಯದಾಗಿ ಮಾನ್ಯ ಕುಲಪತಿಗಳು ಸಭೆಯಲ್ಲಿ ಹಾಜರಿದ್ದ ಎಲ್ಲ ಸದಸ್ಯರುಗಳಿಗೆ ಸ್ವಾಗತವನ್ನು ಕೋರಿ, ನೂತನವಾಗಿ ಹಣಕಾಸು ಅಧಿಕಾರಿಗಳಾಗಿ ನೇಮಕಗೊಂಡ ಡಾ. ಸುಭೇಷ ಎಸ್., ಇವರನ್ನು ಪರಿಚಯಿಸಿ ಸ್ವಾಗತಿಸಿದರು. ನಂತರ ಸಭೆಯ ಕಲಾಪವನ್ನು ಈ ಮುಂದಿನಂತೆ ಪ್ರಾರಂಭಿಸಲಾಯಿತು.

ಕಲಂ ಸಂಖ್ಯೆ-01: ವಿಷಯ:- ಡಾ. ಹೊನ್ನಪ್ಪ ಎಸ್, ಸಹ-ಪ್ರಾಧ್ಯಾಪಕರು, ಅರ್ಥಶಾಸ್ತ್ರ ವಿಭಾಗ, ಕರ್ನಾಟಕ ಕಲಾ ಮಹಾವಿದ್ಯಾಲಯ, ಧಾರವಾಡ ಇವರು ತಮ್ಮ ಸೇವಾ ಪುಸ್ತಕದಲ್ಲಿ ಜನ್ಮ ದಿನಾಂಕ ತಿದ್ದುಪಡೆ ಮಾಡಿದ ಬಗ್ಗೆ ಪರಿಶೀಲಿಸುವ ಕುರಿತು.

ಟಿಪ್ಪಣಿ:

ಬೋಧಕ ಸಿಬ್ಬಂದಿಗಳ ಜೇಷ್ಠತಾ ಪಟ್ಟಿಯ ಪ್ರಕಾರ ಡಾ. ಹೊನ್ನಪ್ಪ ಎಸ್., ಸಹ ಪ್ರಾಧ್ಯಾಪಕರು, ಅರ್ಥಶಾಸ್ತ್ರ ವಿಭಾಗ, ಕರ್ನಾಟಕ ಕಲಾ ಮಹಾವಿದ್ಯಾಲಯ, ಧಾರವಾಡ ಇವರ ಜನ್ಮ ದಿನಾಂಕ: 18.07.1961 ಎಂದಿದ್ದು, ದಿನಾಂಕ: 18.07.2023 ಕ್ಕೆ ತಮ್ಮ 62 ವರ್ಷಗಳ ನಿವೃತ್ತಿ ವಯಸ್ಸನ್ನು ತಲುಪಲಿರುವ ಪ್ರಯುಕ್ತ ಆ ತಿಂಗಳಿನ ಕೊನೆಯ ದಿನಾಂಕ: 31.07.2023 ರಂದು ವಿಶ್ವವಿದ್ಯಾಲಯದ ಸೇವೆಯಿಂದ ನಿವೃತ್ತಿ ಹೊಂದಲು ನಿವೃತ್ತಿ ನೋಟಿಸ್ ಜಾರಿ ಮಾಡಲಾಗಿತ್ತು. ಕೆ.ಸಿ.ಎಸ್. ನಿಯಮ 396 ರಿಂದ 415 ರ ಪ್ರಕಾರ ಸೇವಾ ಪುಸ್ತಕದಲ್ಲಿ ನಮೂದಿಸಿದ ವಿವರಗಳನ್ನು ಪರಿಶೀಲಿಸಲು ಅವಕಾಶವಿರುವುದರಿಂದ ಕವಿವಿಯ ಬೋಧಕ/ಬೋಧಕೇತರ ಖಾಯಂ ಸಿಬ್ಬಂದಿಗಳಿಗೆ ತಮ್ಮ ಸೇವಾ ಪುಸ್ತಕದಲ್ಲಿ ನಮೂದಿಸಲಾಗಿರುವ ವಿವರಗಳನ್ನು ಪರಿಶೀಲಿಸಿ ಸೇವಾ ಪುಸ್ತಕದ ನಿರ್ದಿಷ್ಟಪಡಿಸಿದ ಭಾಗದಲ್ಲಿ ರುಜುವನ್ನು ಮಾಡಲು ಅವಕಾಶ ಕಲ್ಪಿಸಿ ದಿನಾಂಕ 10.06.2020 ರ ಸುತ್ತೋಲೆ ಸಂಖ್ಯೆ. ಕವಿವಿ/ಸಿಆಸು/ಶಿಕ್ಷಕೇತರ/2020/386ನ್ನು ಹೊರಡಿಸಲಾಗಿ ಅದರಂತೆ, ಸದರಿಯವರು ಸೇವಾ ಪುಸ್ತಕ ಪರಿಶೀಲನೆಗಾಗಿ ಸಿ.ಆ.ಸು ವಿಭಾಗಕ್ಕೆ ಬಂದು ಹೋದ ನಂತರ ಸೇವಾ ವಹಿ (ಸೇವಾ ಪುಸ್ತಕ) ಯನ್ನು ಪರಿಶೀಲಿಸಲಾಗಿ ಡಾ. ಹೊನ್ನಪ್ಪ ಎಸ್., ಇವರ ಜನ್ಮ ದಿನಾಂಕವು 18.07.1961 ಇರುವುದನ್ನು 18.07.1964 ಎಂದು ತಿದ್ದುಪಡಿ ಯಾಗಿರುವುದು ಕಂಡುಬಂದಿರುತ್ತದೆ.

ಈ ವಿಷಯವಾಗಿ ಪರಿಶೀಲಿಸಲು ಮಾನ್ಯ ಕುಲಪತಿಗಳು ಸತ್ಯತೋಧನಾ ಸಮಿತಿಯನ್ನು ಡಾ. ಎಸ್. ಟಿ. ಬಾಗಲಕೋಟೆ, ಡೀನರು, ಸಮಾಜ ವಿಜ್ಞಾನ ನಿಖಾಯ ಇವರ ಅಧ್ಯಕ್ಷತೆಯಲ್ಲಿ ರಚಿಸಲಾಗಿ. ಸಮಿತಿಯು ಪರಿಶೀಲಿಸಿ ಸಲ್ಲಿಸಿದ ಮುಚ್ಚಿದ ಲಕೋಟೆಯಲ್ಲಿರುವ ವರದಿಯನ್ನು ಪರಿಶೀಲಿಸಲು ವಿಶೇಷ ಸಿಂಡಿಕೇಟ್ ಸಭೆಗೆ ಮಂಡಿಸಲಾಯಿತು.

ನಿರ್ಣಯ

ಡಾ. ಹೊನ್ನಪ್ಪ ಎಸ್, ಸಹ-ಪ್ರಾಧ್ಯಾಪಕರು, ಅರ್ಥಶಾಸ್ತ್ರ ವಿಭಾಗ, ಕರ್ನಾಟಕ ಕಲಾ ಮಹಾವಿದ್ಯಾಲಯ, ಧಾರವಾಡ ಇವರು ತಮ್ಮ ಸೇವಾ ಪುಸ್ತಕದಲ್ಲಿ ತಮ್ಮ ಜನ್ಮ ದಿನಾಂಕ 18.07.1961 ಎಂದು ಇದ್ದಿದ್ದನ್ನು 18.07.1964 ಎಂದು ತಿದ್ದಿರುವ ಬಗ್ಗೆ ಸತ್ಯ ತೋಧನಾ ಸಮಿತಿಯು ಸಲ್ಲಿಸಿದ ವರದಿಯನ್ನು ಹಾಗೂ ಕಚೇರಿಯಲ್ಲಿ ಇದ್ದಂತಹ ದಾಖಲೆಗಳನ್ನು ಪರಿಶೀಲಿಸಲಾಗಿ ಸದರಿಯವರು ಜನ್ಮ ದಿನಾಂಕವನ್ನು ತಿದ್ದಿರುವ ಬಗ್ಗೆ ಮೇಲ್ನೋಟಕ್ಕೆ ಕಂಡುಬರುತ್ತಿರುವುದರಿಂದ ಸಿಂಡಿಕೇಟ್ ಸಭೆಯು ಪರಿಶೀಲಿಸಿ 'ಕರ್ನಾಟಕ ವಿಶ್ವವಿದ್ಯಾಲಯದ ಸಿಬ್ಬಂದಿಗಳ ವರ್ಗೀಕರಣ ನಿಯಂತ್ರಣ ಹಾಗೂ ಮನವಿ ನಿಯಮಾವಳಿಗಳು (CCA) 1998ರ (8) ರನ್ವಯ' ಡಾ. ಹೊನ್ನಪ್ಪ ಎಸ್, ರವರಿಂದ ಏಳು ದಿನಗಳ ಒಳಗಾಗಿ ಸೂಕ್ತ ಲಿಖಿತ ವಿವರಣೆ ಪಡೆದು, ಅದರ ಆಧಾರದಲ್ಲಿ ಇಲಾಖಾ ವಿಚಾರಣೆಯನ್ನು ಕೈಗೊಳ್ಳುವುದು ಹಾಗೂ ಸೂಕ್ತ ವಿವರಣೆ ನೀಡದಿದ್ದಲ್ಲಿ ಸೇವೆಯಿಂದ ಅಮಾನತುಗೊಳಿಸಿ, ಇಲಾಖಾ ವಿಚಾರಣೆ ನಿರ್ವಹಿಸಲು ಮುಂದಿನ ಕ್ರಮವಹಿಸುವಂತೆ ನಿರ್ಣಯಿಸಿತು.

ಮುಂದುವರೆದು, ಮೇಲ್ಕಂಡ ಇಲಾಖಾ ವಿಚಾರಣೆ ನಿರ್ವಹಿಸಲು ವಿಶ್ವವಿದ್ಯಾಲಯದ ಕಾನೂನು ಸಲಹೆಗಾರರಿಂದ ವಿಚಾರಣಾಧಿಕಾರಿಯನ್ನಾಗಿ ಹಾಗೂ ಡಾ. (ಶ್ರೀಮತಿ) ಅಂಜನಾದೇವಿ ಎನ್. ತಾಮ್ರಗುಂಡಿ, ಪ್ರಾಧ್ಯಾಪಕರು, ಸ್ನಾತಕೋತ್ತರ ವಾಣಿಜ್ಯಶಾಸ್ತ್ರ ಅಧ್ಯಯನ ವಿಭಾಗ ಇವರನ್ನು ಮಂಡನಾಧಿಕಾರಿಯನ್ನಾಗಿ ನೇಮಿಸಲು ಸಭೆಯು ನಿರ್ಣಯಿಸಿತು.

ಕಲಂ ಸಂಖ್ಯೆ-02: ವಿಷಯ:- ಅಗಸ್ಟ್/ಸೆಪ್ಟೆಂಬರ್-2022ರಲ್ಲಿ ಜರುಗಿದ ಎಂ.ಎಸ್.ಸಿ-4ನೇ ಸೆಮಿಸ್ಟರ್ ಗಣಿತಶಾಸ್ತ್ರ ವಿಷಯದ ಪರೀಕ್ಷೆಯ ಫಲಿತಾಂಶವನ್ನು ಹಿಂಪಡೆಯುವ ಸಲುವಾಗಿ ಪರಿಶೀಲಿಸುವ ಕುರಿತು.

ಟಿಪ್ಪಣಿ:

ಅಗಸ್ಟ್/ಸೆಪ್ಟೆಂಬರ್-2022ರ ಗಣಿತಶಾಸ್ತ್ರ ವಿಷಯದ ಪರೀಕ್ಷೆಯ ಫಲಿತಾಂಶವು ದಿನಾಂಕ:21.10.2022ರಂದು ಅಂತರ್ಜಾಲದಲ್ಲಿ ಪ್ರಕಟವಾಗಿರುತ್ತದೆ. ಸದರಿ ವಿಭಾಗದ ಒಬ್ಬ ವಿದ್ಯಾರ್ಥಿಯ ಫಲಿತಾಂಶವು ಗೈರು ಎಂದು ನಮೂದಾಗಿದ್ದು, ಫಲಿತಾಂಶವನ್ನು ಪರಿಶೀಲಿಸಲಾಗಿ ಮೂಲ ಅಂಕಗಳ ಯಾದಿಯಲ್ಲಿ ಅಂಕಗಳು ತಪ್ಪಾಗಿ ನಮೂದಾಗಿರುತ್ತವೆ. ಎಂ.ಎಸ್.ಸಿ-4ನೇ ಸೆಮಿಸ್ಟರ್, ಗಣಿತಶಾಸ್ತ್ರ ವಿಭಾಗದ BOE ಚೀರಮನ್ನರಾದ Dr.(Smt). R.S Dyavanal, Associate Professor, ಇವರಿಗೆ ತಿಳಿಸಲಾಗಿ ಇವರು ದಿನಾಂಕ: 31.10.2022ರಂದು ಪರೀಕ್ಷಾ ವಿಭಾಗಕ್ಕೆ ಪತ್ರ ನೀಡಿ ತಪ್ಪಾಗಿರುವ ಕುರಿತು ಈ ಕೆಳಗಿನಂತೆ ತಿಳಿಸಿರುತ್ತಾರೆ. ಅಲ್ಲದೇ D02-Fuzzy Topology ವಿಷಯಕ್ಕೆ ಒಟ್ಟು ವಿದ್ಯಾರ್ಥಿಗಳ ಸಂಖ್ಯೆ: 263 ಇರುತ್ತದೆ.

"Would like to bring to your kind notice that while entering the marks in the computer input sheets of the paper 4.2(a)-Fuzzy Topology, by oversight I have entered original marks of the paper 4.1-Functional Analysis instead of original marks of the paper 4.2(a)-Fuzzy Topology. Also, I will bring to your kind notice that the marks entered in the computer input sheets of the paper 4.1-CT-Functional Analysis are correct. Therefore, I hereby request you to excuse the mistake which occurred due to oversight. However I assure you that such mistakes will not be repeated in future. Kindly request you to allow me to rectify the marks of the paper 4.2(a)-Fuzzy Topology in the computer input sheets".

ಪರಿಶೀಲಿಸಲಾಗಿ, ಗಣಿತಶಾಸ್ತ್ರ ವಿಭಾಗದ ವಿಷಯವಾದ D02-Fuzzy Topology ವಿಷಯದ ಇನ್‌ಪುಟ್ ಶೀಟ್‌ಗಳಲ್ಲಿರುವ ಅಂಕಗಳ ಬದಲಾಗಿ D01-Functional Analysis ವಿಷಯದ ಅಂಕಗಳು D02-Fuzzy Topology ವಿಷಯಕ್ಕೆ ನಮೂದಾಗಿರುತ್ತವೆ. ಆದ್ದರಿಂದ ಇಡೀ ಫಲಿತಾಂಶವು ತಪ್ಪಾಗಿರುತ್ತದೆ. ಕಾರಣ ಫಲಿತಾಂಶವನ್ನು ಹಿಂಪಡೆಯಲು K.U.D – Hand Book –Part-II ಪ್ರಕಾರ 0.119 –

0.119 – "If the result of an examination is discovered to be vitiated by error, malpractice, fraud, improper conduct or any other reason, the Syndicate shall have the power to amend the result in such manner as to accord with true position and to make such declaration as the Syndicate may deem necessary in that behalf provided that (but subject to Ordinance 120) no result shall be amended after the expiration of six months from the date of publications".

ಸದರಿ ವಿಷಯದ ಕುರಿತು, ಪರೀಕ್ಷಾ ಆರ್ಟಿಕ್ಲ್ ಪ್ರಕಾರ

R07: Scale of punishment for indiscipline/breach committed in the examinations or by Individuals under confirmed cases as per R.3(ii)

F- DURING VALUATION: 5).Non-Entry of marks by the valuator in Marks list:

A Penalty of Rs. 500/- for each mistake.

G: DATA ENTRY/RECORD MAINTENANCE:

- 1) Wong entry of marks by the data entry operators : A penalty of Rs. 5,000/- for each mistake.
- 2). Wrong declaration of result: A penalty of Rs. 10,000/- for each mistake.

GENERAL:

- 1). Any breach of confidentiality relating to the examination work entrusted by the University: Registrar (Evaluation) shall impose such penalty as may be appropriate.

ಸದರ ವಿಷಯದ ಕುರಿತು ಈಗಾಗಲೇ ಪ್ರಕಟಿಸಿದ ಫಲಿತಾಂಶವನ್ನು ಹಿಂಪಡೆಯಲು ಸಿಂಡಿಕೇಟ್ ಸಭೆಯ ಪರಿಶೀಲನೆಗೆ ಮಂಡಿಸಲಾಯಿತು.

ನಿರ್ಣಯ

ಅಗಸ್ಟ್/ಸೆಪ್ಟೆಂಬರ್-2022ರಲ್ಲಿ ಜರುಗಿದ ಸ್ನಾತಕೋತ್ತರ ಗಣಿತಶಾಸ್ತ್ರ ವಿಷಯದ ಪರೀಕ್ಷೆಯ ಫಲಿತಾಂಶವು ದಿನಾಂಕ:21.10.2022ರಂದು ಅಂತರ್ಜಾಲದಲ್ಲಿ ಪ್ರಕಟವಾಗಿದ್ದು, ಒಬ್ಬ ವಿದ್ಯಾರ್ಥಿಯ ಫಲಿತಾಂಶವು ಗೈರು ಎಂದು ನಮೂದಾಗಿದ್ದು, ಫಲಿತಾಂಶವನ್ನು ಪರಿಶೀಲಿಸಲಾಗಿ ಮೂಲ ಅಂಕಗಳ ಯಾದಿಯಲ್ಲಿ ಅಂಕಗಳು ತಪ್ಪಾಗಿ ನಮೂದಾಗಿರುವ ವಿಷಯವಾಗಿ ಕುಲಂಕಶವಾಗಿ ಪರಿಶೀಲಿಸಲಾಗಿ ಸಿಂಡಿಕೇಟ್ ಸಭೆಯು ಈಗಾಗಲೇ ತಪ್ಪಾಗಿ ಪ್ರಕಟಗೊಂಡಿರುವಂತಹ ಫಲಿತಾಂಶವನ್ನು ಹಿಂಪಡೆಯಲು ಹಾಗೂ ಆಗಿರುವ ತಪ್ಪನ್ನು ಸರಿಪಡಿಸಿ ವಿದ್ಯಾರ್ಥಿಗಳಿಗೆ ತೊಂದರೆಯಾಗದಂತೆ ಮುಂದಿನ ಸೂಕ್ತ ಕ್ರಮಜರುಗಿಸುವಂತೆ ಠರಾಯಿಸಲಾಯಿತು.

ಮುಂದುವರೆದು, BOE ಚೇರಮನ್ನರಾದ ಡಾ(ಶ್ರೀಮತಿ). ಆರ್. ಎಸ್. ದ್ಯಾವನಾಳ, ಸಹ-ಪ್ರಾಧ್ಯಾಪಕರು ಇವರು ಆಗಿರುವ ತಪ್ಪನ್ನು ಒಪ್ಪಿಕೊಂಡಿರುವುದರಿಂದ, ಆರ್ಡಿನನ್ಸ್ G (1) & (2) ರಲ್ಲಿ ಸೂಚಿಸಿರುವ ದಂಡಗಳ ವರ್ಗಗಳು ಅವರಿಗೆ ಅನ್ವಯಿಸದೇ ಇರುವುದರಿಂದ, ಸಿಂಡಿಕೇಟ್ ತನ್ನ ಅಧಿಕಾರ ಅಡಿಯಲ್ಲಿ ಸದರಿಯವರಿಗೆ ರೂ.1,00,000/-ಗಳನ್ನು (ರೂಪಾಯಿ ಒಂದು ಲಕ್ಷ) ದಂಡದ ರೂಪದಲ್ಲಿ ವಿಶ್ವವಿದ್ಯಾಲಯಕ್ಕೆ ಭರಿಸುವಂತೆ ಕ್ರಮ ಜರುಗಿಸಲು ಒಮ್ಮತದಿಂದ ನಿರ್ಣಯಿಸಿತು.

ಕಲಂ ಸಂಖ್ಯೆ-03: ವಿಷಯ:- ಶ್ರೀ ಎನ್.ಎಸ್. ಅಪ್ಪುಗೋಳ, ಕಿರಿಯ ಸಹಾಯಕರು ಇವರ ಅನಧಿಕೃತ ಗೈರು ಹಾಜರಿ ಕುರಿತು ಹಾಗೂ ಕೆಲಸದಲ್ಲಿ ನಿಷ್ಕಾಳಜಿ ತೋರಿದ ಕುರಿತು.

ಟಿಪ್ಪಣಿ :

ಶ್ರೀ ಎನ್.ಎಸ್. ಅಪ್ಪುಗೋಳ, ಇವರು ಅನುಕಂಪದ ಆಧಾರದ ಮೇಲೆ ದಿನಾಂಕ 27.04.2017 ರಂದು ಕಿರಿಯ ಸಹಾಯಕರೆಂದು ಕವಿವಿಯಲ್ಲಿ ನೇಮಕಾತಿ ಹೊಂದಿರುತ್ತಾರೆ. ಸದರಿಯವರ ಅನಧಿಕೃತ ಗೈರು ಹಾಜರಿ ವಿವರ ಕೆಳಗಿನಂತಿದೆ.

ಅ. ನಂ.	ಅನಧಿಕೃತ ಗೈರು ಹಾಜರಿ ಉಳಿದ ದಿನಾಂಕ/ಅವಧಿ ಗಳಿಕೆ ರಜೆ/ಪರಿವರ್ತಿತ ರಜೆ	ದಿನಗಳು	ಎಚ್ಚರಿಕೆ ನೋಟೀಸ್/ಶೋಕಾಸ್ ನೋಟೀಸ್
1	05.09.2018	01 ದಿನ ಅನಧಿಕೃತ ಗೈರು ಹಾಜರಿ	ಈ ಕಚೇರಿ ಪತ್ರ ಸಂ. 6037 ದಿನಾಂಕ: 05.11.2018
2	03.09.2019 ರಿಂದ 11.09.2019	09 ದಿನ ಪರಿವರ್ತಿತ ರಜೆ	ಈ ಕಚೇರಿ ಪತ್ರ ಸಂ. 3689 ದಿನಾಂಕ: 10.10.2019
3	13.09.2019	01 ದಿನ ಅನಧಿಕೃತ ಗೈರು ಹಾಜರಿ	
4	01.10.2019 ರಿಂದ 01.12.2019	61 ದಿನಗಳ ಅನಧಿಕೃತ ಗೈರು ಹಾಜರಿ	1) ಈ ಕಚೇರಿ ಪತ್ರ ಸಂ. 4047 ದಿನಾಂಕ: 20.11.2019 (ಶೋಕಾಸ್ ನೋಟೀಸ್)
5	02.12.2019 ರಿಂದ 03.12.2019	02 ದಿನ ಪರಿವರ್ತಿತ ರಜೆ	
6	04.12.2019	01 ದಿನ ಅನಧಿಕೃತ ಗೈರು ಹಾಜರಿ	2) ಈ ಕಚೇರಿ ಆದೇಶ ಸಂ. 4429 ದಿನಾಂಕ: 27.12.2019 (ಸದರಿಯವರ ವೇತನವನ್ನು ರೋಜರ್ ಯಾದಿಯಲ್ಲಿ ಸೇರಿಸಲಾಗಿದೆ.
7	05.12.2019 ರಿಂದ 18.12.2019	14 ದಿನಗಳ ಗಳಿಕೆ ರಜೆ	
8	19.12.2019 ರಿಂದ 25.12.2019	07 ದಿನಗಳ ಅನಧಿಕೃತ ಗೈರು ಹಾಜರಿ	3) ಈ ಕಚೇರಿ ಪತ್ರ ಸಂ. 4430 ದಿನಾಂಕ: 27.12.2019(ಶೋಕಾಸ್ ನೋಟೀಸ್)
9	26.12.2019 ರಿಂದ 30.12.2019	05 ದಿನಗಳ ಗಳಿಕೆ ರಜೆ	
10	31.12.2019	01 ದಿನ ಅನಧಿಕೃತ ಗೈರು ಹಾಜರಿ	ಈ ಅವಧಿಗೆ ಮಾತ್ರ ವೈದ್ಯಕೀಯ ಪ್ರಮಾಣ ಪತ್ರ ಲಗತ್ತಿಸಿದ್ದಾರೆ.
11	01.01.2020 ರಿಂದ 23.03.2020	83 ದಿನಗಳ ಅನಧಿಕೃತ ಗೈರು ಹಾಜರಿ	
12	24.03.2020 ರಿಂದ 12.05.2020	ಒಟ್ಟು 50 ದಿನಗಳ ಲಾಕ್‌ಡೌನ್ ಅವಧಿ	
13	14.05.2020 ರಿಂದ 07.07.2020	54 ದಿನಗಳ ಅನಧಿಕೃತ ಗೈರು ಹಾಜರಿ	
14	08.07.2020 ರಿಂದ 22.07.2020	ಒಟ್ಟು 15 ದಿನಗಳ ಲಾಕ್‌ಡೌನ್ ಅವಧಿ	
15	23.07.2020 ರಿಂದ 30.07.2020	08 ದಿನಗಳ ಅನಧಿಕೃತ ಗೈರು ಹಾಜರಿ	
16	16.07.2022 ರಿಂದ ಇಲ್ಲಿಯವರೆಗೆ	ಅನಧಿಕೃತ ಗೈರು ಹಾಜರಿ	ಕಾರಣ ಕೇಳುವ ನೋಟೀಸ್ ನಂ. 1624 ದಿನಾಂಕ : 20.09.2022

ಕಾರಣ, ಸದರಿಯವರು ಕಚೇರಿ ಕೆಲಸಕ್ಕೆ ಪದೇ ಪದೇ ಗೈರು ಹಾಜರಿದ್ದ ಪ್ರಯುಕ್ತ ಅವರ ವೇತನವನ್ನು ಈ ಕಚೇರಿ ಆದೇಶ ನಂ.4429 ದಿನಾಂಕ 27.12.2019 ರ ಪ್ರಕಾರ ರೋಜರ್ ಯಾದಿಯಲ್ಲಿ ಸೇರಿಸಲಾಗಿದೆ. ಅದರಂತೆ ಅವರ ವೇತನವನ್ನು ಪ್ರತಿ ತಿಂಗಳು ಹಾಜರಾತಿಯನ್ನು ಆಧರಿಸಿ, ವೇತನವನ್ನು ಬಿಡುಗಡೆ ಮಾಡುತ್ತಾ ಬಂದಿರುತ್ತದೆ.

ಕುಲಸಚಿವರು

ಕುಲಪತಿಗಳು

ಶ್ರೀ ಎನ್. ಎಸ್. ಅಪ್ಪುಗೋಳ ಇವರು ಕಚೇರಿ ಕೆಲಸಕ್ಕೆ ಮೇಲಿಂದ ಮೇಲೆ ಅನಧಿಕೃತ ಗೈರು ಹಾಜರಿ ಉಳಿದು ಕರ್ತವ್ಯ ನಿರ್ವಹಣೆಯಲ್ಲಿ ತೊಂದರೆಯನ್ನುಂಟು ಮಾಡಿದ್ದಕ್ಕಾಗಿ ಈ ವರ್ತನೆಯಿಂದ ಆಪಾದನೆಯ ಕ್ರಮ ನಿರೀಕ್ಷೆಯಲ್ಲಿರಿಸಿ KCSR ನಿಯಮ 108 ರ ಪ್ರಕಾರ ಕಚೇರಿ ಕೆಲಸಕ್ಕೆ ಹಾಜರಾಗಲು ದಿನಾಂಕ : 29.07.2020 ರ ಕಚೇರಿ ಆದೇಶದ ಮೂಲಕ ಅನುಮತಿ ನೀಡಲಾಗಿತ್ತು, ಅದರಂತೆ ಸದರಿಯವರು ಕರ್ನಾಟಕ ಕಲಾ ಮಹಾವಿದ್ಯಾಲಯ, ಧಾರವಾಡ ಇಲ್ಲಿ ದಿನಾಂಕ : 31.07.2020 ರಂದು ಕರ್ತವ್ಯಕ್ಕೆ ಹಾಜರಾಗಿ, ಹಾಜರಾತಿ ವರದಿಯನ್ನು ಪ್ರಾಚಾರ್ಯರ ಮುಖಾಂತರ ಸಲ್ಲಿಸಿರುತ್ತಾರೆ.

ಪ್ರಾಚಾರ್ಯರು, ಕರ್ನಾಟಕ ಕಲಾ ಮಹಾವಿದ್ಯಾಲಯ, ಧಾರವಾಡ ಇವರು ದಿನಾಂಕ : 05.12.2020 ರ ಮೂಲಕ, ಶ್ರೀ.ಎನ್.ಎಸ್.ಅಪ್ಪುಗೋಳ ಇವರು ಮತ್ತೆ ತಮ್ಮ ಕರ್ತವ್ಯದಲ್ಲಿ ನಿಷ್ಕಾಳಜಿ ತೋರುತ್ತಿದ್ದು, ಮೇಲಾಧಿಕಾರಿಗಳ ಪೂರ್ವಾನುಮತಿ ಪಡೆಯದೇ ಕಚೇರಿ ಕರ್ತವ್ಯಕ್ಕೆ ಪದೇ ಪದೇ ಅನಧಿಕೃತವಾಗಿ ಗೈರು ಹಾಜರಾಗುವುದು ಮತ್ತು ಹಾಜರಿ ಪುಸ್ತಕದಲ್ಲಿ ಸಹಿ ಮಾಡಿ ಮೇಲಾಧಿಕಾರಿಗಳ ಪರವಾನಿಗೆ ಇಲ್ಲದೇ ಹೊರಗಡೆ ತಿರುಗಾಡುವುದು ಮತ್ತು ಮೇಲಾಧಿಕಾರಿಗಳೂ ಹೇಳಿದರೆ ಅವರಿಗೆ ಬಾಯಿಗೆ ಬಂದಂತೆ ವಾದಿಸುವುದರೊಂದಿಗೆ ಕರ್ತವ್ಯದಲ್ಲಿ ಆಸಕ್ತಿಯೇ ಇಲ್ಲದಂತೆ ಮಾಡುವುದು. ಸದರಿಯವರಿಗೆ ಆವಕ-ಜಾವಕ ವಿಭಾಗ ನಿರ್ವಹಣೆ ಕರ್ತವ್ಯಕ್ಕೆ ನಿಯೋಜಿಸಲಾಗಿದೆ. ಪತ್ರಗಳ ವಿಲೇವಾರಿಯಲ್ಲಿ ತುಂಬಾ ನಿಷ್ಕಾಳಜಿ ತೋರಿಸುತ್ತಿದ್ದು, ಇದರಿಂದ ಕಚೇರಿ ಕೆಲಸ ಕಾರ್ಯಗಳಿಗೆ ತುಂಬಾ ತೊಂದರೆಯುಂಟಾಗುತ್ತಿದೆ. ಎಷ್ಟೋ ಪತ್ರಗಳನ್ನು ಗಂಟು ಕಟ್ಟಿ/ಅದರ ಬಗ್ಗೆ ಲಕ್ಷ್ಯವಹಿಸದೇ ಬದಿಗೆ ಇರಿಸುವುದು ಕಂಡುಬಂದಿರುತ್ತದೆ. ಇದರಿಂದಾಗಿ ಸಂಬಂಧಪಟ್ಟವರಿಗೆ ತಲುಪಬೇಕಾದ ಪತ್ರಗಳು ಸಮಯಕ್ಕೆ ಸರಿಯಾಗಿ ತಲುಪದೇ ಇರುವುದರಿಂದ ತುಂಬಾ ಅನಾನುಕೂಲವಾಗಿದೆ. ಮತ್ತು ಶಿಕ್ಷಕೇತರ/ಶಿಕ್ಷಕ ಸಿಬ್ಬಂದಿಯವರಿಂದ ಅಧೀಕ್ಷಕರು/ಪ್ರಾಚಾರ್ಯರು ಇವರುಗಳಿಗೆ ಟೀಕಿಸುತ್ತಿರುವುದರಿಂದ ಬಹಳ ಮುಜುಗರ ಉಂಟಾಗುತ್ತಿದೆ.

ಅಲ್ಲದೆ, ಸದರಿಯವರು ವಿದ್ಯಾರ್ಥಿಗಳೂ, ಶಿಕ್ಷಕೇತರ ಮತ್ತು ಶಿಕ್ಷಕ ಸಿಬ್ಬಂದಿಗಳ ಜೊತೆಗೆ ಸರಿಯಾಗಿ ವರ್ತಿಸುತ್ತಿಲ್ಲ. ಸದರಿಯವರಿಗೆ ಸಂಬಂಧವಲ್ಲದ ಕಾರ್ಯಚಟುವಟಿಕೆ ಅಂದರೆ ವಿದ್ಯಾರ್ಥಿಗಳಿಗೆ ತಪ್ಪು ಮಾಹಿತಿ (Miss Guidance) ನೀಡುವುದು ಇತ್ಯಾದಿ ಕೃತ್ಯಗಳನ್ನು ಮಾಡುತ್ತಿರುವುದು. ಅಲ್ಲದೆ ಅವರಿಗೆ ಎಷ್ಟು ಬಾರಿ ತಿಳಿಹೇಳಿದರೂ ಯಾರು ಏನು ಮಾಡುತ್ತಾರೆ ಎನ್ನುವಂತೆ ಕೂಡಾ ವರ್ತಿಸುತ್ತಾರೆಂದು ಪ್ರಾಚಾರ್ಯರು ವರದಿ ಸಲ್ಲಿಸಿರುತ್ತಾರೆ.

ಸದರಿಯವರನ್ನು ಈ ಕಚೇರಿ ಆದೇಶ ನಂ. 3824 ದಿನಾಂಕ: 08.12.2020 ರ ಪ್ರಕಾರ ಕರ್ನಾಟಕ ಕಲಾ ಮಹಾವಿದ್ಯಾಲಯದಿಂದ ಪರೀಕ್ಷಾ ವಿಭಾಗ, ಕವಿವಿ ಧಾರವಾಡ ಇಲ್ಲಿಗೆ ಸ್ಥಳಾಂತರಗೊಳಿಸಲಾಗಿದೆ. ಅದರಂತೆ, ಸದರಿಯವರು ಸ್ಥಳಾಂತರಗೊಳಿಸಿದ ಪರೀಕ್ಷಾ ವಿಭಾಗಕ್ಕೆ ದಿನಾಂಕ: 12.12.2020 ರಂದು ಕಚೇರಿ ವೇಳೆಗೆ ಹಾಜರಾಗಿರುತ್ತಾರೆ.

ಪ್ರಾಚಾರ್ಯರು, ಕರ್ನಾಟಕ ಕಲಾ ಮಹಾವಿದ್ಯಾಲಯ, ಧಾರವಾಡ ಇವರು ದಿನಾಂಕ : 11.12.2020 ರ ಮೂಲಕ, ಶ್ರೀ ಎನ್. ಎಸ್. ಸಂಗಮ, ಹಿರಿಯ ಸಹಾಯಕರು, ಇವರು ದಿನಾಂಕ : 31.07.2019 ರಂದು ಶಿಷ್ಯವೇತನ ಕಾರ್ಯಭಾರವನ್ನು ಶ್ರೀ ಎನ್. ಎಸ್. ಅಪ್ಪುಗೋಳ ಇವರಿಗೆ ದಾಖಲಾತಿಗಳನ್ನು ಹಸ್ತಾಂತರ ಮಾಡಿ ಕವಿವಿ ವಿದ್ಯಾಮಂಡಳ ವಿಭಾಗಕ್ಕೆ ಹಾಜರಾಗಿರುತ್ತಾರೆ. ಪುನಃ ದಿನಾಂಕ : 13.08.2020 ರಂದು ಕರ್ನಾಟಕ ಕಲಾ ಮಹಾವಿದ್ಯಾಲಯ, ಧಾರವಾಡ ಶಿಷ್ಯವೇತನ ವಿಭಾಗಕ್ಕೆ ವರ್ಗಾವಣೆಗೊಂಡಿದ್ದು, ಸದರಿ ಶಿಷ್ಯವೇತನ ಕಾರ್ಯಭಾರವನ್ನು ಶ್ರೀ ಎನ್. ಎಸ್. ಸಂಗಮ ಇವರಿಗೆ ವಹಿಸಿಕೊಡಲಾಗಿದ್ದು, ಆದರೆ ಆ ಸಮಯದಲ್ಲಿ ದಾಖಲಾತಿಗಳಲ್ಲಿ ಕೆಲವೊಂದು ನ್ಯೂನತೆಗಳಿದ್ದು, Cash Book, Cheque Book ಗಳ ಸರಿಯಾದ ಕಾರ್ಯಭಾರದ ದಾಖಲಾತಿ ಮಾಹಿತಿ ನೀಡಿರುವುದಿಲ್ಲವೆಂದು ಗಮನಕ್ಕೆ ಬಂದಿರುತ್ತದೆ.

ಶ್ರೀ ಎನ್. ಎಸ್. ಅಪ್ಪುಗೋಳ, ಇವರು ದಿನಾಂಕ : 07.11.2020 ಕ್ಕೆ Cash Book, Cheque Book ಗಳನ್ನು ಹಸ್ತಾಂತರಿಸಿರುವುದು ಅದರಲ್ಲಿ ದಿನಾಂಕ : 31.07.2019 ರಿಂದ 07.11.2020 ರ ವರೆಗಿನ ಯಾವ ಮಾಹಿತಿ ಲಭ್ಯವಿರುವುದಿಲ್ಲ. ಆದ್ದರಿಂದ ಸದರ ಅವಧಿಯ Cash Book, Cheque Book ಗಳ ಸರಿಯಾದ ಮಾಹಿತಿಯನ್ನು ಒದಗಿಸುವಂತೆ ಸದರಿಯವರಿಗೆ ಸೂಚಿಸಬೇಕೆಂದು ಕೋರಿರುತ್ತಾರೆ.

ಕಂಡಿಕೆ ಸಂಖ್ಯೆ 132 ರ ಮಾನ್ಯ ಕುಲಪತಿಗಳ ಆದೇಶದ ಮೇರೆಗೆ ಈ ಕಚೇರಿ ಆದೇಶ ನಂ. 4350 ದಿನಾಂಕ : 30.01.2021 ರ ಪ್ರಕಾರ ಶ್ರೀ ಎನ್.ಎಸ್. ಅಪ್ಪುಗೋಳ, ಕಿರಿಯ ಸಹಾಯಕರು, ಪರೀಕ್ಷಾ ವಿಭಾಗ, ಇವರಿಗೆ ಕರ್ನಾಟಕ ಕಲಾ ಮಹಾವಿದ್ಯಾಲಯದಲ್ಲಿ ಅವರು ಕಾರ್ಯ ನಿರ್ವಹಿಸಿದ ಅವಧಿಗೆ ವಹಿಸಲಾಗಿದ್ದ ಶಿಷ್ಯವೇತನ ವಿಭಾಗದ ಬಾಕಿ ಉಳಿದಿರುವ ಕರ್ತವ್ಯಗಳನ್ನು ದಿನಾಂಕ 30.01.2021 ರ ಕಚೇರಿ ಆದೇಶದಿಂದ ಮುಂದಿನ 15 ದಿನಗಳೊಳಗಾಗಿ ಪೂರ್ಣಗೊಳಿಸುವಂತೆ ಪರೀಕ್ಷಾ ವಿಭಾಗ ಹಾಗೂ ಕರ್ನಾಟಕ ಕಲಾ ಮಹಾವಿದ್ಯಾಲಯದ ಶಿಷ್ಯವೇತನ ವಿಭಾಗದಲ್ಲಿ ಅರ್ಥ ದಿನದಂತೆ ಕಾರ್ಯ ಹೊಂದಾಣಿಕೆ ಮೇರೆಗೆ ಕರ್ತವ್ಯ ನಿರ್ವಹಿಸಲು ಆದೇಶಿಸಲಾಗಿದೆ.

ಮುಂದುವರೆದು, ಕರ್ನಾಟಕ ಕಲಾ ಮಹಾವಿದ್ಯಾಲಯದಲ್ಲಿ ತಾವು ಈ ಹಿಂದೆ ನಿರ್ವಹಿಸುತ್ತಿದ್ದ ವಿಭಾಗಕ್ಕೆ ಸಂಬಂಧಿಸಿದ ಬಾಕಿ ಉಳಿದ ಕಾರ್ಯವನ್ನು ನಿಗದಿತ ಅವಧಿಯಲ್ಲಿ ಪೂರ್ಣಗೊಳಿಸಲು ಈ ಮೂಲಕ ಸೂಚಿಸಲಾಗಿದೆ ಹಾಗೂ ಕಾರ್ಯವು ಪೂರ್ಣಗೊಂಡ ಬಗ್ಗೆ ಪ್ರಾಚಾರ್ಯರ ಮುಖಾಂತರ ವರದಿ ಸಲ್ಲಿಸುವುದು. ತಪ್ಪಿದಲ್ಲಿ ವೇತನವನ್ನು ತಡೆಹಿಡಿಯಲಾಗುವುದೆಂದು ತಿಳಿಸಲಾಗಿತ್ತು.

ಕಾರಣ, ಪ್ರಾಚಾರ್ಯರು, ಕರ್ನಾಟಕ ಕಲಾ ಮಹಾವಿದ್ಯಾಲಯ, ಧಾರವಾಡ ಇವರ ಪತ್ರ ದಿನಾಂಕ : 04.03.2021 ರ ಮೂಲಕ, ಶ್ರೀ ಎನ್.ಎಸ್. ಅಪ್ಪುಗೋಳ ಇವರು ದಿನಾಂಕ 30.01.2021 ರ ಆದೇಶದಂತೆ ಸದರಿಯವರು ದಿನಾಂಕ : 05.02.2021 ಹಾಗೂ 06.02.2021 ರಂದು ಮಾತ್ರ ಕರ್ನಾಟಕ ಕಲಾ ಮಹಾವಿದ್ಯಾಲಯದಲ್ಲಿ ಕರ್ತವ್ಯಕ್ಕೆ ಹಾಜರಾಗಿದ್ದು, ನಿರ್ವಹಿಸುತ್ತಿದ್ದ ಯಾವುದೇ ಕಾರ್ಯವನ್ನು ನಿರ್ವಹಿಸಿರುವುದಿಲ್ಲವೆಂದು ತಿಳಿಸಿರುತ್ತಾರೆ.

ಆದ್ದರಿಂದ ಈ ವಿಷಯವಾಗಿ ಮೇಲ್ಕಾಣಿಸಿದ ಅಂಶಗಳನ್ನು ಪರಿಶೀಲಿಸಿ, ಪ್ರಾಚಾರ್ಯರು, ಕರ್ನಾಟಕ ಕಲಾ ಮಹಾವಿದ್ಯಾಲಯ ಧಾರವಾಡ ಇವರಿಗೆ ತಮ್ಮ ಸೂಕ್ತ ಅಭಿಪ್ರಾಯವನ್ನು ಸಲ್ಲಿಸಲು ಈ ಕಚೇರಿ ಪತ್ರ ನಂ.471 ದಿನಾಂಕ:28.06.2021 ಹಾಗೂ ಕಚೇರಿ ಪತ್ರ ನಂ.1969 ದಿನಾಂಕ:16.12.2021 ಪ್ರಕಾರ ತಿಳಿಸಲಾಗಿತ್ತು. ಆದರೆ ಇಲ್ಲಿಯವರೆಗೂ ಪ್ರಾಚಾರ್ಯರು ತಮ್ಮ ಅಭಿಪ್ರಾಯ ಸಲ್ಲಿಸಿರುವುದಿಲ್ಲ.

ಶ್ರೀ ಎನ್. ಎಸ್. ಅಪ್ಪುಗೋಳ, ಕಿರಿಯ ಸಹಾಯಕರು, ಪರೀಕ್ಷಾ ವಿಭಾಗ, ಕವಿವಿ ಧಾರವಾಡ ಇವರ ವೇತನವನ್ನು ರೋಸರ್ ಯಾದಿಯಿಂದ ಕಡಿಮೆಗೊಳಿಸಿ ವೇತನವನ್ನು ಗಣಕೀಕೃತ ಯಾದಿಯಲ್ಲಿ ಸೇರಿಸುವ ಪೂರ್ವದಲ್ಲಿ ಸದರಿಯವರಿಂದ ಪದೇ ಪದೇ ಕಚೇರಿ ಕೆಲಸಕ್ಕೆ ಅನಧಿಕೃತ ಗೈರು ಹಾಜರಿ ಇರುವ ನಡವಳಿಕೆ ಪೂನರಾವರ್ತನೆಯಾಗುವುದಿಲ್ಲವೆಂಬ ಬಗ್ಗೆ ಮುಚ್ಚಳಿಕೆ ಪತ್ರವನ್ನು ಏಳು ದಿನಗಳೊಳಗಾಗಿ ಸಿಆಸು ವಿಭಾಗಕ್ಕೆ ಸಲ್ಲಿಸುವಂತೆ ಈ ಕಚೇರಿ ಪತ್ರ ಸಂಖ್ಯೆ. ಕವಿವಿ/ಸಿಆಸು/ವಿಶಿಕ್ಷಕೇತರ/09/2022/2734 ದಿನಾಂಕ :08.03.2022 ರ ಮೂಲಕ ತಿಳಿಸಲಾಗಿತ್ತು.

ಮೇಲ್ಕಾಣಿಸಿದ ಆದೇಶದಂತೆ, ಸದರಿಯವರು ತಮ್ಮ ಮುಚ್ಚಳಿಕೆ ಪತ್ರ ದಿನಾಂಕ 18.03.2022 ರ ಮೂಲಕ ಮುಂದಿನ ದಿನಗಳಲ್ಲಿ ಕಚೇರಿ ಕಾರ್ಯಕ್ಕೆ ಪದೇ ಪದೇ ಗೈರು ಹಾಜರಾದ ಇರದೇ ಮತ್ತು ಕಚೇರಿ ಕಾರ್ಯಕ್ಕೆ ಯಾವುದೇ ತೊಂದರೆ ಆಗದಂತೆ ಕಾರ್ಯನಿರ್ವಹಿಸಿಕೊಂಡು ಹೋಗುವುದಾಗಿ ಪ್ರಮಾಣೀಕರಿಸಿ ಬರದು ಕೊಟ್ಟ ಮುಚ್ಚಳಿಕೆ ಪತ್ರವನ್ನು ನೀಡಿದ್ದು, ಆದ್ದರಿಂದ ಸದರಿಯವರ ಹೆಸರನ್ನು ರೋಸರ್ ಯಾದಿಯಿಂದ ತೆಗೆದು ವೇತನವನ್ನು ಗಣಕೀಕೃತ (HRMS) ಯಾದಿಯಲ್ಲಿ ಸೇರಿಸಬೇಕೆಂದು ವಿನಂತಿಸಿದ್ದು, ಅವರ ವಿನಂತಿಯ ಮೇರೆಗೆ ಕಚೇರಿ ಆದೇಶ ನಂ.302 ದಿನಾಂಕ.14.05.2022 ರ ಪ್ರಕಾರ ಮುಚ್ಚಳಿಕೆ ಪತ್ರ ಹಾಗೂ ಅವರ ವಿಭಾಗದ ಮೇಲಾಧಿಕಾರಿಗಳ ಶಿಫಾರಸ್ಸಿನ ಮೇರೆಗೆ, ಸದರಿಯವರ ಹೆಸರನ್ನು ರೋಸರ್ ಯಾದಿಯಿಂದ ತೆಗೆದು ವೇತನವನ್ನು ಗಣಕೀಕೃತ (HRMS) ಯಾದಿಯಲ್ಲಿ ಅಳವಡಿಸಲು ಈ ಮೂಲಕ ಆದೇಶಿಸಲಾಗಿದೆ.

ಶ್ರೀ ಎನ್. ಎಸ್. ಅಪ್ಪುಗೋಳ, ಇವರು ತಮ್ಮ ಪತ್ರದ ಮೂಲಕ ಡಿಸೆಂಬರ್ 2019 ರಿಂದ ಮೇ 2022 ರ ವರೆಗೆ ತಡೆಹಿಡಿದ ಇವರ ವಾರ್ಷಿಕ ವೇತನ ಭದ್ರಿ ಹಾಗೂ ವ್ಯತ್ಯಾಸದ ಮೊತ್ತವನ್ನು ಮಂಜೂರು ಮಾಡಿ ಅವರ ಪರೀಕ್ಷಾರ್ಥ ಅವಧಿಯನ್ನು ಘೋಷಿಸುವ ಕುರಿತು ವಿನಂತಿಸಿಕೊಂಡಿದ್ದಾರೆ.

ಉಪಕುಲಸಚಿವರು ಪರೀಕ್ಷಾ ವಿಭಾಗ, ಇವರು ಶ್ರೀ ಎನ್. ಎಸ್. ಅಪ್ಪುಗೋಳ, ಇವರಿಗೆ ತತ್ಕಾಲ ಶುಲ್ಕದಡಿಯಲ್ಲಿ ಪದವಿ ಪ್ರಮಾಣ ಪತ್ರಕ್ಕೆ ಅರ್ಜಿ ಸಲ್ಲಿಸಿರುವ ವಿದ್ಯಾರ್ಥಿಗಳ ಪ್ರಮಾಣ ಪತ್ರ ನೀಡುವಲ್ಲಿ ವಿಳಂಬ ಧೋರಣೆಯನ್ನು ತೋರಿಸಿದ್ದಕ್ಕೆ ಜ್ಞಾಪಕ ಟಿಪ್ಪಣಿ ನೀಡಿರುತ್ತಾರೆ.

ಕುಲಸಚಿವರು (ಮೌಲ್ಯಮಾಪನ) ಕವಿವಿ, ಧಾರವಾಡ ಇವರು ಪತ್ರ ಸಂಖ್ಯೆ:659 ದಿನಾಂಕ:18.09.2022 ರ ಮೂಲಕ, ಶ್ರೀ ಎನ್.ಎಸ್. ಅಪ್ಪುಗೋಳ, ಇವರು ಪರೀಕ್ಷಾ ವಿಜ್ಞಾನ ವಿಭಾಗದಲ್ಲಿ ಗದಗ ಮತ್ತು ಹಾವೇರಿ ಜಿಲ್ಲೆಯ ಮಹಾವಿದ್ಯಾಲಯಗಳ ಕಾರ್ಯನಿರ್ವಹಿಸುತ್ತಿದ್ದು, ಕಚೇರಿ ವೇಳೆಯಲ್ಲಿ ಇರುವುದಿಲ್ಲ ಹಾಗೂ ಸಾಕಷ್ಟು ಬಾರಿ ಮೌಖಿಕವಾಗಿ ತಿಳಿಸಿದರೂ ಸಹ ಪದೇ ಪದೇ ಆಫೀಸಿಗೆ ಅನಧಿಕೃತವಾಗಿ ಗೈರು ಹಾಜರುಳಿದಿರುತ್ತಾರೆ. ದಿನಾಂಕ : 16.07.2022 ರಿಂದ ಇಲ್ಲಿಯವರೆಗೂ ಕಚೇರಿಗೆ ಬಂದಿರುವುದಿಲ್ಲ. ಸದರಿಯವರು ರಜೆಯನ್ನು ಮುಂದುವರಿಸುವ ಬಗ್ಗೆ ತಿಳಿಸಿರುವುದಿಲ್ಲ. ಕಚೇರಿಗೆ ಹೇಳದೇ, ಕೇಳದೇ ಅನಧಿಕೃತವಾಗಿ ಗೈರು ಹಾಜರಿರುತ್ತಾರೆ. ಎಪ್ರಿಲ್-2022 ನೇ ತಿಂಗಳಿಂದ ಬಂದಂತಹ ಹಲವಾರು ಕಡತಗಳನ್ನು ಮಂಡಿಸದೇ ಹಾಗೇ ಇರಿಸಿಕೊಂಡಿರುತ್ತಾರೆ. ಮತ್ತು ಕಂಪ್ಯೂಟರ್ ವಿಭಾಗದಿಂದ ಮುದ್ರಣವಾಗಿ ಬಂದ ಅಂಕಪಟ್ಟಿಗಳನ್ನು ಲೆಡ್ಜರ್‌ನಲ್ಲಿ ಯಾರಿಗೂ ಕಾಣದ ಹಾಗೇ ಇಟ್ಟಿರುತ್ತಾರೆ. ಹಾಗೂ ಅವಕ ವಿಭಾಗದಿಂದ ಬಂದ ಅರ್ಜಿಗಳನ್ನು ಕಪಾಟಿನಲ್ಲಿ, Dustibin ನಲ್ಲಿ ಹಾಗೂ ಡ್ರಾಯರ್‌ನಲ್ಲಿ ಇರಿಸಿರುತ್ತಾರೆ.

ಮುಂದುವರೆದು, ಹಾವೇರಿ, ಗದಗ ಜಿಲ್ಲೆಗಳ ಮಹಾವಿದ್ಯಾಲಯಗಳ ವಿದ್ಯಾರ್ಥಿಗಳ Marks Card Verification/NCL/Clear/Passing Certificate/Duplicate Marks Cards/Name Correction/ Transcript / Convocation ಅರ್ಜಿಗಳು ಬಂದಿರುತ್ತವೆ. ಕಾರಣ ಅರ್ಜಿ ಸಲ್ಲಿಸಿದ ವಿದ್ಯಾರ್ಥಿಗಳು ಬೇರೆ ಬೇರೆ ಊರಿನಿಂದ ಪ್ರತಿ ದಿನ ವಿಶ್ವವಿದ್ಯಾಲಯಕ್ಕೆ ಬಂದು ಹೋಗುತ್ತಿದ್ದಾರೆ. ಈಗಾಗಲೇ ಸದರಿಯವರ ಕುರಿತಾಗಿ ದಿನಾಂಕ : 18.08.2022 ರಂದು ಪತ್ರವನ್ನು ಕಳುಹಿಸಿ ಕೊಡಲಾಗಿತ್ತು. ಕ್ರಮ ಜರುಗಿಸಿದ ಬಗ್ಗೆ ತಮ್ಮಿಂದ ಮಾಹಿತಿ ಬಂದಿರುವುದಿಲ್ಲ. ಆದ್ದರಿಂದ ಸದರಿಯವರು ಕಾರ್ಯವೈಖರಿಯಲ್ಲಿ ಅಲಕ್ಷ್ಯತನವನ್ನು ತೋರುತ್ತಿರುವುದು ಕಂಡುಬಂದಿದ್ದು, ಕೆಲಸಕ್ಕೆ ತುಂಬಾ ತೊಂದರೆಯುಂಟಾಗುತ್ತಿದ್ದು ಕೆ.ಸಿ.ಎಸ್.ಆರ್. ನಿಯಮಾವಳಿ ಪ್ರಕಾರ ಗೈರುಹಾಜರಿ ಇರುವುದರಿಂದ ಅವರ ವೇತನವನ್ನು ತಡೆಹಿಡಿಯಲು ಮತ್ತು ಕ್ರಮ ಜರುಗಿಸಲು ತಿಳಿಸಿರುತ್ತಾರೆ. (ಹಾಜರಾತಿ ವರದಿ ಲಗತ್ತಿಸಲಾಗಿದೆ).

ಸದರಿಯವರು ಮೊದಲಿನಂತೆ ಕಚೇರಿಗೆ ಯಾವುದೇ ಮಾಹಿತಿ ನೀಡದೇ ಪದೇ ಪದೇ ಗೈರು ಹಾಜರ ಇದ್ದು ಮತ್ತು ಕಚೇರಿ ಕಾರ್ಯಕ್ಕೆ ತೊಂದರೆ ಉಂಟು ಮಾಡಿದ್ದರಿಂದ, ಸದರಿಯವರ ಕಾರ್ಯ ವೈಖರಿ ಮತ್ತು ನಡವಳಿಕೆಯಲ್ಲಿ ಯಾವುದೇ ಆರೋಗ್ಯಕರ ಬದಲಾವಣೆಗಳು ಕಂಡು ಬಂದಿರುವುದಿಲ್ಲ. ಇದು ಕವಿವಿ ನೌಕರರ ಸೇವಾ (ನಡವಳಿಕೆ) ನಿಯಮ 1993 ಕ್ಕೆ ವಿರುದ್ಧವಾಗಿರುತ್ತದೆ. ಕಾರಣ ಸದರಿಯವರ ಈ ವರ್ತನೆಯನ್ನು ಗಂಭೀರವಾಗಿ ಪರಿಗಣಿಸಿ ಅವರನ್ನು ವಿಶ್ವವಿದ್ಯಾಲಯದ ಸೇವೆಯಿಂದ ವಜಾಮಾಡುವ ಅಥವಾ ಅಮಾನತ್ತಿನಲ್ಲಿಟ್ಟು ಅವರ ಮೇಲೆ ಇಲಾಖಾ ವಿಚಾರಣೆ ಕೈಗೊಳ್ಳುವಂತಹ ಕಠಿಣ ಕ್ರಮಗಳನ್ನು ಏಕೆ ಜರುಗಿಸಬಾರದು ಕೊನೆಯ ಅವಕಾಶವೆಂದು ಲಿಖಿತ ವಿವರಣೆಯನ್ನು ಏಳು ದಿನಗಳ ಒಳಗಾಗಿ ವಿಭಾಗದ ಮುಖ್ಯಸ್ಥರ ಮೂಲಕ ಸಲ್ಲಿಸಲು ಈ ಕಚೇರಿ ಪತ್ರ ನಂ.1624 ದಿನಾಂಕ.20.09.2022 ರ ಮೂಲಕ ಕಾರಣ ಕೇಳುವ ನೋಟೀಸ್ ಜಾರಿಮಾಡಲಾಗಿರುತ್ತದೆ. ಅದರಂತೆ ಹಣಕಾಸು ಅಧಿಕಾರಿಗಳು, ಹಣಕಾಸು (ವೇತನ) ವಿಭಾಗ ಕವಿವಿ ಧಾರವಾಡ ಇವರಿಗೆ ಈ ಕಚೇರಿಯಿಂದ ತಿಳಿಸುವವರೆಗೆ ಸದರಿಯವರ ವೇತನವನ್ನು ಸಪ್ಟೆಂಬರ್ 2022 ರಿಂದ ತಡೆಹಿಡಿಯಲು ತಿಳಿಸಲಾಗಿದೆ.

ಶ್ರೀ ಎನ್.ಎಸ್. ಅಪ್ಪುಗೋಳ, ಕಿರಿಯ ಸಹಾಯಕರು, ಪರೀಕ್ಷಾ ವಿಭಾಗ, ಕವಿವಿ, ಧಾರವಾಡ ಇವರು ತಮ್ಮ ಪತ್ರ ದಿನಾಂಕ : 03.10.2022 ರ ಮೂಲಕ, ದಿನಾಂಕ : 14.07.2022 ರಿಂದ ಸದರಿಯವರ ತಂದೆಯವರಾದ ಶ್ರೀ ಎಸ್.ಬಿ. ಅಪ್ಪುಗೋಳ ಇವರಿಗೆ ಪದೇ ಪದೇ ಆರೋಗ್ಯದಲ್ಲಿ ಏರುಪೇರು ಆಗುವುದರಿಂದ ಅನಾರೋಗ್ಯದಿಂದ ಬಳಲುತ್ತಿದ್ದಾರೆ. ಆದಕಾರಣ ಕಚೇರಿಯ ಕೆಲಸಕ್ಕೆ ಗೈರು ಹಾಜರ ಇರುತ್ತೇನೆ ಎಂದು ತಿಳಿಸಿ ಕೆಲ ಕೌಟುಂಬಿಕ ಸಮಸ್ಯೆಗಳು ಹಾಗೂ ವಯೋವೃದ್ಧ ತಂದೆಯವರ ಪಾಲನೆ ಹಾಗೂ ಪೋಷಣೆ ಮಾಡಲು ಬೇರೆ ಯಾರು ಇರುವುದಿಲ್ಲ. ಆದಕಾರಣ ಇನ್ನೂ ಮುಂದೆ ಕಚೇರಿಯ ಕಾರ್ಯವನ್ನು ಸರಿಯಾಗಿ ನಿರ್ವಹಿಸಿ ಮರಳಿ ಕರ್ತವ್ಯಕ್ಕೆ ಹಾಗೂ ವೈದ್ಯರ ಸಲಹೆಯ ಮೇರೆಗೆ ಅವರ ತಂದೆಯವರು ಪೂರ್ಣ ಗುಣಮುಖರಾದ ಮೇಲೆ ಕಚೇರಿ ಕೆಲಸಕ್ಕೆ ಹಾಜರಾಗುತ್ತಾರೆಂದು ತಿಳಿಸಿರುತ್ತಾರೆ ಹಾಗೂ ಸದರ ಪತ್ರವನ್ನು ವಿಭಾಗದ ಮುಖ್ಯಸ್ಥರ ಮೂಲಾಂತರ ಸಲ್ಲಿಸಿರುವುದಿಲ್ಲ.

ಸದರಿಯವರು 2 ತಿಂಗಳುಗಳ ಹಿಂದೆ ಮಾನ್ಯ ಶ್ರೀಮತಿ ಮಂಗಲಾ ಸುರೇಶ ಅಂಗಡಿ, ಸಂಸದರು ಬೆಳಗಾವಿ ಇವರ ಪ್ರಸ್ತಾಪಿಕ ಕೋರಿಕೆಯಂತೆ ಬೆಳಗಾವಿಯ ಭೂತರಾಮನಹಟ್ಟಿಯಲ್ಲಿರುವ ರಾಣಿ ಚೆನ್ನಮ್ಮ ವಿಶ್ವವಿದ್ಯಾಲಯದಲ್ಲಿ ಖಾಲಿ ಇರುವ ಕಿರಿಯ ಸಹಾಯಕ ಹುದ್ದೆಗೆ ವರ್ಗಾವಣೆ ಮಾಡಿಕೊಳ್ಳಲು ಕಚೇರಿಯಿಂದ ದಿನಾಂಕ : 09.08.2022 ಮಾನ್ಯ ಬಸವರಾಜ ಬೊಮ್ಮಾಯಿ, ಮಾನ್ಯ ಮುಖ್ಯಮಂತ್ರಿಗಳು, ಕರ್ನಾಟಕ ಸರ್ಕಾರ ಹಾಗೂ ಶ್ರೀ ಅಶ್ವಥ್ ನಾರಾಯಣ, ಉನ್ನತ ಶಿಕ್ಷಣ ಇಲಾಖಾ ಸಚಿವರು, ಬೆಂಗಳೂರು ಇವರಿಗೆ ಲಿಖಿತ ಪತ್ರ ನೀಡಿ 2 1/2 ತಿಂಗಳಾದರೂ ಸದರಿಯವರಿಗೆ ಪ್ರಸ್ತುತ ಕರ್ನಾಟಕ ವಿಶ್ವವಿದ್ಯಾಲಯದಿಂದ ಯಾವುದೇ ಅಂಚೆ ಪತ್ರ ಕೋರಿಯರ್ ಮೂಲಕ ತಿಳಿಸಲಾಗಿರುವುದಿಲ್ಲ. ಈ ವಿಶ್ವವಿದ್ಯಾಲಯದಿಂದ ಬೆಳಗಾವಿಯ ರಾಣಿ ಚೆನ್ನಮ್ಮ ವಿಶ್ವವಿದ್ಯಾಲಯಕ್ಕೆ ಆದಷ್ಟು ಬೇಗನೆ ವರ್ಗಾವಣೆ ಮಾಡಿಕೊಡಬೇಕಾಗಿ ವಿನಂತಿಸಿಕೊಂಡಿರುತ್ತಾರೆ. (ಅವರ ತಂದೆಯವರ ವೈದ್ಯಕೀಯ ಪ್ರಮಾಣಪತ್ರವನ್ನು ಲಗತ್ತಿಸಿರುತ್ತಾರೆ.)

ಶ್ರೀ ಎನ್.ಎಸ್. ಅಪ್ಪುಗೋಳ, ಕಿರಿಯ ಸಹಾಯಕರು ಇವರನ್ನು ಕವಿವಿಯಿಂದ ಬೆಳಗಾವಿಯ ರಾಣಿ ಚೆನ್ನಮ್ಮ ವಿವಿಗೆ ವರ್ಗಾವಣೆ ಕುರಿತಂತೆ ಸರ್ಕಾರದ ಉನ್ನತ ಶಿಕ್ಷಣ ಇಲಾಖೆಯಿಂದ ಯಾವುದೇ ಮಾಹಿತಿಯೂ ಕವಿವಿಗೆ ಸ್ವೀಕೃತಗೊಂಡಿರುವುದಿಲ್ಲ.

ಆದ್ದರಿಂದ, ಮೇಲ್ಕಾಣಿಸಿದ ಅಂಶಗಳನ್ನು ಅನುಲಕ್ಷಿಸಿ, ಶ್ರೀ ಎನ್.ಎಸ್. ಅಪ್ಪುಗೋಳ, ಕಿರಿಯ ಸಹಾಯಕರು ಇವರ ಅನಧಿಕೃತ ಗೈರು ಹಾಜರ ಹಾಗೂ ಕೆಲಸದಲ್ಲಿ ನಿಷ್ಠಾಳಜಿ ತೋರಿದ ಕುರಿತು, ಕರ್ನಾಟಕ ಕಲಾ ಮಹಾವಿದ್ಯಾಲಯದಲ್ಲಿ ಕಾರ್ಯನಿರ್ವಹಿಸಿದ ಅವಧಿಯಲ್ಲಿನ ಹುದ್ದೆಯ ಪೂರ್ಣ ಕಾರ್ಯಭಾರವನ್ನು ವಹಿಸಿಕೊಡಲು ಹಾಗೂ ಪರೀಕ್ಷಾ ವಿಭಾಗದಲ್ಲಿ ನಿರ್ವಹಿಸುತ್ತಿರುವ ಹುದ್ದೆಯ ಸಂಪೂರ್ಣ ತೃಪ್ತಿಕರ ಕಾರ್ಯವನ್ನು ನಿರ್ವಹಿಸಿದ ನಂತರ ವರ್ಗಾವಣೆ ಮನವಿಯನ್ನು ನಿಯಮಾನುಸಾರ ಪರಿಶೀಲಿಸಬಹುದಾಗಿದೆ. ಸದರಿಯವರು ದಿನಾಂಕ 16.07.2022 ರಿಂದ ಇಲ್ಲಿಯವರೆಗೆ ಅನಧಿಕೃತ ಗೈರು ಹಾಜರ ಇರುತ್ತಾರೆ ಕೆ.ಸಿ.ಎಸ್. ನಿಯಮ 108 ರ ಪ್ರಕಾರ ಕ್ರಮ ಕೈಗೊಳ್ಳುವ ಕುರಿತು ತಮ್ಮ ಅವಗಾಹನೆಗಾಗಿ ಹಾಗೂ ಈ ಕುರಿತು ಸೂಕ್ತ ಆದೇಶಕ್ಕಾಗಿ ಮಂಡಿಸಲಾಗಿದೆ.

ನಿರ್ಣಯ

ಶ್ರೀ ಎನ್.ಎಸ್. ಅಪ್ಪುಗೋಳ, ಕಿರಿಯ ಸಹಾಯಕರು, ಕರ್ನಾಟಕ ಕಲಾ ಮಹಾವಿದ್ಯಾಲಯದಲ್ಲಿ ಕಾರ್ಯನಿರ್ವಹಿಸಿದ ಅವಧಿಯಲ್ಲಿನ ಹುದ್ದೆಯ ಪೂರ್ಣ ಕಾರ್ಯಭಾರವನ್ನು ವಹಿಸಿಕೊಡಲು ಹಾಗೂ ಪರೀಕ್ಷಾ ವಿಭಾಗದಲ್ಲಿ ನಿರ್ವಹಿಸುತ್ತಿರುವ ಹುದ್ದೆಯ ಸಂಪೂರ್ಣ ತೃಪ್ತಿಕರ ಕಾರ್ಯವನ್ನು ನಿರ್ವಹಿಸದೇ ತಮ್ಮ ಕಾರ್ಯಕ್ಕೆ ಅನಧಿಕೃತ ಗೈರು ಹಾಜರಿ ಹಾಗೂ ಕೆಲಸದಲ್ಲಿ ನಿಷ್ಠಾಳಜಿ ತೋರಿದ ಕುರಿತು ಕರ್ನಾಟಕ ಕಲಾ ಮಹಾವಿದ್ಯಾಲಯದ ಪ್ರಾಚಾರ್ಯರು ಹಾಗೂ ಪರೀಕ್ಷಾ ವಿಭಾಗದಲ್ಲಿ ಕಾರ್ಯವನ್ನು ತೃಪ್ತಿಕರವಾಗಿ ನಿರ್ವಹಿಸದೆ ತೊಂದರೆಗಳನ್ನು ಉಂಟುಮಾಡಿರುವ ಬಗ್ಗೆ ಕುಲಸಚಿವರು (ಮೌಲ್ಯಮಾಪನ) ಇವರು ಲಿಖಿತದಲ್ಲಿ ದೂರು ಸಲ್ಲಿಸಿರುವ ಹಿನ್ನೆಲೆಯಲ್ಲಿ ಹಾಗೂ ಈ ಹಿಂದೆ ದಿನಾಂಕ.05-09-2018 ರಿಂದ ಅನೇಕ ಭಾರಿ ಯಾವುದೇ ಒಪ್ಪಿಗೆ ಪಡೆಯದೇ ತಮ್ಮ ಕಾರ್ಯಗಳಿಗೆ ಅನಧಿಕೃತ ಗೈರು ಹಾಜರಾಗಿರುವುದಕ್ಕೆ ಮತ್ತು ಸತತವಾಗಿ ದಿನಾಂಕ.16-07-2022 ರಿಂದ ಈವರೆಗೂ ಅನಧಿಕೃತ ಗೈರು ಹಾಜರು ಆಗಿರುವುದನ್ನು ಸಿಂಡಿಕೇಟ ಗಂಭೀರವಾಗಿ ಪರಿಶೀಲಿಸಿ 'ಕರ್ನಾಟಕ ವಿಶ್ವವಿದ್ಯಾಲಯದ ಸಿಬ್ಬಂದಿಗಳ ವರ್ಗೀಕರಣ ನಿಯಂತ್ರಣ ಹಾಗೂ ಮನವಿ ನಿಯಮಾವಳಿಗಳು (CCA) 1998ರ (8) ರನ್ವಯ' ಶ್ರೀ ಎನ್.ಎಸ್. ಅಪ್ಪುಗೋಳ, ಕಿರಿಯ ಸಹಾಯಕರು ಇವರ ಬಗ್ಗೆ ಇಲಾಖಾ ವಿಚಾರಣೆ ನಿರ್ವಹಿಸಲು ಮುಂದಿನ ಕ್ರಮವಹಿಸುವಂತೆ ನಿರ್ಣಯಿಸಿತು.

ಮುಂದುವರೆದು, ಮೇಲ್ಕಂಡ ಇಲಾಖಾ ವಿಚಾರಣೆ ನಿರ್ವಹಿಸಲು ವಿಶ್ವವಿದ್ಯಾಲಯದ ಪರೀಕ್ಷಾ ವಿಭಾಗದ ಉಪ ಕುಲಸಚಿವರನ್ನು ವಿಚಾರಣಾಧಿಕಾರಿಯನ್ನಾಗಿ ಹಾಗೂ ಉಪ ಕುಲಸಚಿವರು, ಸಿ.ಆ.ಸು. ವಿಭಾಗ ಇವರನ್ನು ಮಂಡನಾಧಿಕಾರಿಯನ್ನಾಗಿ ನೇಮಿಸಲು ಸಭೆಯು ನಿರ್ಣಯಿಸಿತು.

ಕಲಂ ಸಂಖ್ಯೆ-04: ವಿಷಯ:- 'ಅರಿವೇ ಗುರು' ಪ್ರಶಸ್ತಿ ನೀಡಿದ್ದನ್ನು ಸಿಂಡಿಕೇಟ್ ಸಭೆಯ ದೃಢೀಕರಣಕ್ಕಾಗಿ ಮಂಡಿಸುವ ಕುರಿತು.

ಟಿಪ್ಪಣಿ:

- 1) ಕನ್ನಡ ಅಧ್ಯಯನ ಪೀಠದ ಅಧ್ಯಕ್ಷರಾದ ಡಾ.ನಿಜಲಿಂಗಪ್ಪ ಮಟ್ಟಿಹಾಳ ಅವರು ದಿನಾಂಕ 27-9-2021 ರಂದು ರಾಜ್ಯೋತ್ಸವ ಪ್ರಶಸ್ತಿ ನೀಡುವಂತೆ ಪತ್ರದ ಮುಖಾಂತರ ಕುಲಸಚಿವರಿಗೆ ವಿನಂತಿಸಿಕೊಂಡಿದ್ದರು. ಅದಕ್ಕೆ ಮಾನ್ಯ ಕುಲಪತಿಗಳು ದಿನಾಂಕ 8-10-2022 ರಂದು ಅನುಶಾಸನ ಸಮಿತಿಯನ್ನು ರಚನೆ ಮಾಡಿದರು.
- 2) ಸದರ. ಅನುಶಾಸನ ಸಮಿತಿ ಸಭೆಯನ್ನು ಕರೆಯಲಾಯಿತು. ಸಮಿತಿಯು ಈ ಕೆಳಗಿನಂತೆ ನಿರ್ಣಯಿಸಿತು. ವಿವರ ಕೆಳಗಿನಂತಿದೆ.
- 3) ಅನುಶಾಸನ ರಚನಾ ಸಮಿತಿ :
ಪ್ರೊ.ಕೆ.ಬಿ.ಗುಡಸಿ(ಅಧ್ಯಕ್ಷರು) ಮಾನ್ಯ ಕುಲಪತಿಗಳು, ಕ.ವಿ.ವಿ.ಧಾರವಾಡ.
ಶ್ರೀ ಯಶಪಾಲ್ ಕ್ಷೀರಸಾಗರ (ಸದಸ್ಯರು) ಕುಲಸಚಿವರು (ಆಡಳಿತ), ಕ.ವಿ.ವಿ.ಧಾರವಾಡ.
ಪ್ರೊ.ಎ.ಎನ್.ತಾಮಗುಂಡಿ (ಸದಸ್ಯರು) ಹಣಕಾಸು ಅಧಿಕಾರಿಗಳು, ಕ.ವಿ.ವಿ.ಧಾರವಾಡ.
ಶ್ರೀ ಜಿ.ಸಿ.ತಲ್ಲೂರ(ಸದಸ್ಯರು) ವಿಶ್ರಾಂತ ಕಾರ್ಯದರ್ಶಿಗಳು, ಕರ್ನಾಟಕ ಸರ್ಕಾರ, ಧಾರವಾಡ.
ಡಾ.ವೀರಣ್ಣ ರಾಜೂರ (ಸದಸ್ಯರು) ಹಿರಿಯ ಸಾಹಿತಿಗಳು, ಧಾರವಾಡ.
ಡಾ.ಶ್ಯಾಮಸುಂದರ ಬಿದರಕುಂದಿ(ಸದಸ್ಯರು) ಹಿರಿಯ ಸಾಹಿತಿಗಳು, ನವನಗರ, ಹುಬ್ಬಳ್ಳಿ.
ಡಾ.ಗುರುಪಾದ ಎಸ್.ಮರಿಗುದ್ದಿ (ಸದಸ್ಯರು) ವಿಶ್ರಾಂತ ಪ್ರಾಧ್ಯಾಪಕರು, ಸಂಕೇಶ್ವರ
ಪ್ರೊ.ಗೋಪಾಲ ಕಡೆಕುಡಿ (ಸದಸ್ಯರು) ಹಿರಿಯ ಪ್ರಾಧ್ಯಾಪಕರು, ಕ.ವಿ.ವಿ.ಧಾರವಾಡ.
ಡೀನರು, ಭಾಷಾ ನಿಖಾಯ, (ಸದಸ್ಯರು), ಕ.ವಿ.ವಿ.ಧಾರವಾಡ.
ಡೀನರು, ಸಮಾಜ ವಿಜ್ಞಾನ ನಿಖಾಯ, (ಸದಸ್ಯರು) ಕ.ವಿ.ವಿ.ಧಾರವಾಡ.
ಡೀನರು, ವಿಜ್ಞಾನ ನಿಖಾಯ, (ಸದಸ್ಯರು), ಕ.ವಿ.ವಿ.ಧಾರವಾಡ.
ಅಧ್ಯಕ್ಷರು, ಡಾ.ಆರ್.ಸಿ.ಹಿರೇಮಠ ಕನ್ನಡ ಅಧ್ಯಯನ ಪೀಠ (ಸದಸ್ಯರು) ಕ.ವಿ.ವಿ.ಧಾರವಾಡ.
ನಿರ್ದೇಶಕರು(ಸಂಯೋಜಕರು) ಪ್ರಸಾರಾಂಗ, ಕ.ವಿ.ವಿ.ಧಾರವಾಡ.
- 4) ಅನುಶಾಸನ ಸಮಿತಿ ನಿರ್ಣಯಗಳು :
 - ❖ ದಿನಾಂಕ 12-10-2022 ರಂದು ಸಮಿತಿ ಸಭೆ ಜರುಗಿತು. ಸಮಿತಿ ಸಭೆಯು ಆಯ್ಕೆ ಮಾನದಂಡಗಳನ್ನು ನಿಗದಿಗೊಳಿಸಲಾಯಿತು.
 - ❖ ಕಲೆ, ಸಮಾಜವಿಜ್ಞಾನ, ವಿಜ್ಞಾನ ಮೂರು ಕ್ಷೇತ್ರಗಳಲ್ಲಿ ಸಾಧನೆ ಮಾಡಿದ ಸಾಧಕರಿಗೆ ಪ್ರಶಸ್ತಿ ಪ್ರದಾನ ಮಾಡಲು ಸಮಿತಿ ಸರ್ವಾನುಮತದಿಂದ ತೀರ್ಮಾನಿಸಿತು.
 - ❖ ಅರಿವೇ ಗುರು ಪ್ರಶಸ್ತಿಯ ಹೆಸರನ್ನು ಸೂಚಿಸಿದ ಕನ್ನಡ ವಿಭಾಗದ ಮುಖ್ಯಸ್ಥರಾದ ಡಾ.ನಿಜಲಿಂಗಪ್ಪ ಮಟ್ಟಿಹಾಳ ಅವರ ಅಭಿಪ್ರಾಯವನ್ನು ಸಮಿತಿ ಸರ್ವಾನುಮತದಿಂದ ಅನುಮೋದಿಸಿತು.
 - ❖ ಈ ಪ್ರಶಸ್ತಿಯು ತಲಾ 25,000/- ರೂಪಾಯಿಗಳ ನಗದು ಬಹುಮಾನ, ಸೈಟೇಶನ್ ಹಾಗೂ ಪ್ರಶಸ್ತಿ ಪತ್ರ, ಸನ್ಮಾನವನ್ನು ಒಳಗೊಂಡಿರಬೇಕೆಂದು ಸಮಿತಿ ತೀರ್ಮಾನಿಸಿತು.
 - ❖ ಹಣಕಾಸು ವಿಭಾಗದಿಂದ ಪ್ರಸಾರಾಂಗ ವಿಭಾಗಕ್ಕೆ ಪ್ರತ್ಯೇಕ ಲೆಕ್ಕ ಶೀರ್ಷಿಕೆಯನ್ನು ತುರ್ತಾಗಿ ಸಿದ್ಧಪಡಿಸಿ ಪ್ರಶಸ್ತಿಗಾಗಿ 03 ಲಕ್ಷ ರೂಪಾಯಿಗಳನ್ನು ಕಾಯ್ದಿರಿಸಲು ಸಮಿತಿ ತೀರ್ಮಾನಿಸಿತು.
- 5) ಪ್ರಶಸ್ತಿಯ ಆಯ್ಕೆಯ ಮಾನದಂಡಗಳು :
 - ❖ ಪ್ರಶಸ್ತಿಯನ್ನು ನೀಡುವುದಕ್ಕೆ ವಯಸ್ಸು ಮತ್ತು ಲಿಂಗತಾರತಮ್ಯದ ನಿರ್ಬಂಧವಿರುವುದಿಲ್ಲ, ಸಾಧನೆ ಮಾತ್ರ ಆಯ್ಕೆಗೆ ಮುಖ್ಯವಾಗಿರುತ್ತದೆ.
 - ❖ ಈ ಪ್ರಶಸ್ತಿಯನ್ನು ಮರಣೋತ್ತರರಿಗೆ ನೀಡುವುದನ್ನು ನಿಷೇಧಿಸಿದೆ.
 - ❖ ಪ್ರಶಸ್ತಿಗೆ ಹೊರನಾಡು ಕನ್ನಡಿಗರನ್ನು ಪರಿಗಣಿಸುವಾಗ ಅವರು ಕರ್ನಾಟಕದ ಮೂಲದವರಾಗಿದ್ದರೆ ಮಾತ್ರ ಆಯ್ಕೆಗೆ ಪರಿಗಣಿಸಲಾಗುವುದು.

- ❖ ಪ್ರತಿವರ್ಷ ರಾಜ್ಯೋತ್ಸವ ದಿನದಂದೇ 'ಅರಿವೇ ಗುರು' ಪ್ರಶಸ್ತಿಯನ್ನು ಸಾಧಕರಿಗೆ ಪ್ರದಾನ ಮಾಡಲಾಗುವುದು.
- ❖ ಶೋಧನ ಸಮಿತಿ ಶಿಫಾರಸ್ಸು ಮಾಡಿದ ಹೆಸರುಗಳನ್ನು ಬದಲಾಯಿಸುವ ಅಧಿಕಾರವನ್ನು ಕುಲಪತಿಗಳು ಹೊಂದಿರುತ್ತಾರೆ.
- ❖ ಸಲಹಾ ಸಮಿತಿಯ ಸದಸ್ಯರು ಶೋಧನಾ ಸಮಿತಿಗೆ ಹೆಸರುಗಳನ್ನು ಸೂಚಿಸಬಹುದು. ಇದಕ್ಕೆ ಕುಲಪತಿಗಳ ತೀರ್ಮಾನವೇ ಅಂತಿಮವಾಗಿರುತ್ತದೆ. ಸಲಹಾ ಮತ್ತು ಶೋಧನಾ ಸಮಿತಿ ಸದಸ್ಯರಿಗೆ ದಿನಭತ್ಯೆ, ಪ್ರವಾಸ ಭತ್ಯೆ, ಸಭಾಭತ್ಯೆ ಇವುಗಳನ್ನು ವಿಶ್ವವಿದ್ಯಾಲಯದ ನಿಯಮಾನುಸಾರ ಸಾಮಾನ್ಯ ನಿಧಿಯಿಂದ ನೀಡಲಾಗುವುದು.
- ❖ ವರ್ಷಕ್ಕೊಂದು ಬಾರಿ ಸಲಹಾ ಸಮಿತಿ ಸಭೆಯನ್ನು ಹಾಗೂ ಶೋಧನಾ ಸಮಿತಿ ಸಭೆಯನ್ನು ನಡೆಸಲಾಗುವುದು.
- ❖ ಈ ಪ್ರಶಸ್ತಿಯ ಕಾರ್ಯಕ್ರಮದ ಕಾರ್ಯವನ್ನು ಪ್ರಸಾರಾಂಗದ ನಿರ್ದೇಶಕರೇ ನಿರ್ವಹಿಸುವುದು ಹಾಗೂ ಕನ್ನಡ ಅಧ್ಯಯನ ಪೀಠದ ಅಧ್ಯಕ್ಷರ ಸಹಾಯ-ಸಹಕಾರ ಪಡೆದು ಕಾರ್ಯಕ್ರಮ ಯಶಸ್ವಿಗೊಳಿಸುವುದು.
- ❖ ವಿಜ್ಞಾನದ ಪ್ರಶಸ್ತಿಯನ್ನು ಬೇಸಿಕ್ ಸಾಯನ್ಸ್ ಹೊಂದಿದವರಿಗೆ ನೀಡಲು ಸಮಿತಿ ತೀರ್ಮಾನಿಸಿತು.
- ❖ ಈ ಪ್ರಶಸ್ತಿಯನ್ನು ನೀಡುವಾಗ ವಿವಾದಿತ ವ್ಯಕ್ತಿಗಳಿಗೆ ನೀಡಬಾರದೆಂದು ಸಮಿತಿ ತೀರ್ಮಾನಿಸಿತು.
- ❖ ಈ ಪ್ರಶಸ್ತಿ ಪಡೆಯುವವರ ವಿವರಗಳನ್ನು ಕ.ವಿ.ವಿ. ಅಂತರ್ಜಾಲ ಹಾಗೂ ದಿನಪತ್ರಿಕೆಗಳಲ್ಲಿ ಪ್ರಕಟಿಸಬೇಕೆಂದು ಸಮಿತಿ ತೀರ್ಮಾನಿಸಿತು.
- ❖ ಶೋಧನಾ ಸಮಿತಿಯು ಪ್ರಶಸ್ತಿ ಪಡೆಯುವವರ ಆಯ್ಕೆ ಪಟ್ಟಿಯನ್ನು ಅಂತಿಮಗೊಳಿಸಿ ಕ.ವಿ.ವಿ.ಕುಲಸಚಿವರಿಗೆ ಒಪ್ಪಿಸುವುದು ಹಾಗೂ ಕುಲಸಚಿವರು ಆಯ್ಕೆ ಪಟ್ಟಿಯನ್ನು ಅಂತಿಮಗೊಳಿಸಲು ಕುಲಪತಿಯವರಿಗೆ ಕಳಿಸಿಕೊಡಬೇಕೆಂದು ಸಮಿತಿ ತೀರ್ಮಾನಿಸಿತು.
- ❖ ಪ್ರಶಸ್ತಿಗೆ ಆಯ್ಕೆಯಾದ ಮಹನಿಯರಿಗೆ ಬಂದು ಹೋಗಲು ಪ್ರಯಾಣಭತ್ಯೆ (ವಿಮಾನ, ರೈಲು, ಕಾರು, ಬಸ್ಸು) ವಿಶ್ವವಿದ್ಯಾಲಯದ ನಿಯಮಾನುಸಾರ ನೀಡಲು ಸಭೆ ತೀರ್ಮಾನಿಸಿತು. ಸದರ ಸಮಿತಿಯು ಕುಲಪತಿಗಳ ಅಧ್ಯಕ್ಷತೆಯಲ್ಲಿ ಶೋಧನಾ ಸಮಿತಿ ರಚಿಸಿ ಸಭೆ ಕರೆಯಲು ಸೂಚಿಸಿತು.

ಶೋಧನಾ ಸಮಿತಿ :

ಪ್ರೊ.ಕೆ.ಬಿ.ಗುಡಸಿ(ಅಧ್ಯಕ್ಷರು) ಮಾನ್ಯ ಕುಲಪತಿಗಳು, ಕ.ವಿ.ವಿ.ಧಾರವಾಡ.

ಪ್ರೊ.ಸಿ.ಕೃಷ್ಣಮೂರ್ತಿ (ಸದಸ್ಯರು) ಕುಲಸಚಿವರು(ಮೌಲ್ಯಮಾಪನ) (ಕುಲಸಚಿವರ ಪರವಾಗಿ)

ಮಾನ್ಯ ಹಣಕಾಸು ಅಧಿಕಾರಿಗಳು (ಸದಸ್ಯರು)

ಡಾ.ವೀರಣ್ಣ ರಾಜೂರ (ಸದಸ್ಯರು) ವಿಶ್ರಾಂತ ಪ್ರಾಧ್ಯಾಪಕರು, ಬಾರಾಕೋಟೆ, ಧಾರವಾಡ

ಡಾ.ಗುರುಪಾದ ಎಸ್.ಮರಿಗುದ್ದಿ (ಸದಸ್ಯರು) ವಿಶ್ರಾಂತ ಪ್ರಾಧ್ಯಾಪಕರು, ಸಂಕೇಶ್ವರ

ಡಾ.ಪಿ.ಎಸ್.ಹಳಿಯಾಳ (ಸದಸ್ಯರು) ವಿಶ್ರಾಂತ ಪ್ರಾಧ್ಯಾಪಕರು, ರಾಣಿಚೆನ್ನಮ್ಮನಗರ, ಧಾರವಾಡ

ಪ್ರೊ.ಚಂದ್ರಶೇಖರ(ಸದಸ್ಯರು) ಪ್ರಾಧ್ಯಾಪಕರು, ಸಮಾಜಶಾಸ್ತ್ರ ವಿಭಾಗ, ಕುವೆಂಪು ವಿಶ್ವವಿದ್ಯಾಲಯ, ಶಂಕರಘಟ್ಟ, ಶಿವಮೊಗ್ಗ

ಡಾ.ಟಿ.ಎಂ.ಅಮ್ಮಿನಭಾವಿ (ಸದಸ್ಯರು) ವಿಶ್ರಾಂತ ಪ್ರಾಧ್ಯಾಪಕರು, ಬಾರಾಕೋಟೆ, ಧಾರವಾಡ.

ಪ್ರೊ.ಎನ್.ಎಂ.ಬುಜುರ್ಕೆ(ಸದಸ್ಯರು) ವಿಶ್ರಾಂತ ಪ್ರಾಧ್ಯಾಪಕರು, ಕ.ವಿ.ವಿ.ಧಾರವಾಡ.

ನಿರ್ದೇಶಕರು(ಸಂಯೋಜಕರು) ಪ್ರಸಾರಾಂಗ, ಕ.ವಿ.ವಿ.ಧಾರವಾಡ

- 6) ಅದರಂತೆ ದಿನಾಂಕ 19-10-2022 ರಂದು ಶೋಧನಾ ಸಮಿತಿ ಸಭೆ ನಡೆಸಿ ಅರ್ಹ ಸಾಧಕರ ಹೆಸರುಗಳನ್ನು ಸಮಿತಿಯು ಮುಚ್ಚಿದ ಲಕೋಟಿಯಲ್ಲಿ ಕುಲಪತಿಗಳಿಗೆ ಸಲ್ಲಿಸಿತು. ಅದರಂತೆ ಪ್ರಶಸ್ತಿ ನೀಡುವ ಪ್ರಕ್ರಿಯೆ ಆರಂಭಿಸಲಾಯಿತು.
- 7) 'ಅರಿವೇ ಗುರು' ರಾಜ್ಯಮಟ್ಟದ ಪ್ರಶಸ್ತಿಯನ್ನು ನೀಡಲು ಶೋಧನಾ ಸಮಿತಿಯು ದಿನಾಂಕ 19-10-2022 ರಂದು ಜರುಗಿದ ಸಮಿತಿ ಸಭೆ ಸೂಚಿಸಿದಂತೆ ಮಾನ್ಯ ಕುಲಪತಿಗಳು ತೆಗೆದುಕೊಂಡ ನಿರ್ಣಯದ ಅನುಸಾರ ಕಲಾ ಕ್ಷೇತ್ರದಿಂದ ನಿರೂಪಾಧಿಶ ಸ್ವಾಮಿಜಿ ಮರಿಗುದ್ದಿ, ಸಮಾಜ ವಿಜ್ಞಾನ ಕ್ಷೇತ್ರದಿಂದ ಡಾ.ಸಿ.ಆರ್.ಚಂದ್ರಶೇಖರ, ವಿಜ್ಞಾನ ಕ್ಷೇತ್ರದಿಂದ ಡಾ.ಗೌತಮ್ ದೇಶಿರಾಜು ಇವರುಗಳ ಸಾಧನೆಯನ್ನು ಗಮನಿಸಿ ನವೆಂಬರ್ 01 ಕನ್ನಡ ರಾಜ್ಯೋತ್ಸವದಂದು 'ಅರಿವೇ ಗುರು' ಪ್ರಶಸ್ತಿಯನ್ನು ವಿಶ್ವವಿದ್ಯಾಲಯದಿಂದ ನೀಡಲಾಯಿತು. ಆದ್ದರಿಂದ, ಸದರ ವಿಷಯವಾಗಿ ಮಾನ್ಯ ಕುಲಪತಿಗಳು ತೆಗೆದುಕೊಂಡ ಈ ಕ್ರಮವನ್ನು ಸಿಂಡಿಕೇಟ್ ಸಭೆಯ ದೃಢೀಕರಣಕ್ಕಾಗಿ ಕಲಂ ಮಂಡಿಸಲಾಯಿತು.

ನಿರ್ಣಯ

ಕರ್ನಾಟಕ ವಿಶ್ವವಿದ್ಯಾಲಯದ ಡಾ. ಆರ್. ಸಿ. ಹಿರೇಮಠ, ಕನ್ನಡ ಅಧ್ಯಯನ ಪೀಠದ ಅಧ್ಯಕ್ಷರಾದ ಡಾ.ನಿಜಲಿಂಗಪ್ಪ ಮಟ್ಟಹಾಳ ಇವರು ಸಲ್ಲಿಸಿದ ಮನವಿಯಂತೆ ಕನ್ನಡ ರಾಜ್ಯೋತ್ಸವದಂದು ಸಮಾಜದಲ್ಲಿ ಉತ್ತಮ ಸಾಮಾಜಿಕ ಕಾರ್ಯಗಳನ್ನು ಜರುಗಿಸಿ ಸಾದನೆಯನ್ನು ಮಾಡಿದಂತಹ ಮಹನೀಯರನ್ನು ಗುರುತಿಸಿ ಅವರಿಗೆ 'ಅರಿವೇ ಗುರು' ಪ್ರಶಸ್ತಿಯನ್ನು ಪ್ರಧಾನ ಮಾಡುವ ಬಗ್ಗೆ ಅನುಶಾಸನ ರಚನಾ ಸಮಿತಿ ಕೈಗೊಂಡ ನಿರ್ಣಯದಂತೆ, ಪ್ರಶಸ್ತಿಯ ಆಯ್ಕೆಯ ಮಾನದಂಡಗಳು ಹಾಗೂ ಶೋಧನಾ ಸಮಿತಿಯು ಸೂಚಿಸಿದಂತೆ ಈ ಕೆಳಕಂಡ ಮಹನೀಯರಿಗೆ ದಿನಾಂಕ 01.11.2022 ರಂದು ಕರ್ನಾಟಕ ವಿಶ್ವವಿದ್ಯಾಲಯದಲ್ಲಿ ಜರುಗಿದ ಕನ್ನಡ ರಾಜ್ಯೋತ್ಸವದಂದು 'ಅರಿವೇ ಗುರು' ಪ್ರಶಸ್ತಿ ಪ್ರಧಾನ ಮಾಡಲು ಮಾನ್ಯ ಕುಲಪತಿಗಳು ತೆಗೆದುಕೊಂಡ ಕ್ರಮವನ್ನು ಸಿಂಡಿಕೇಟ್ ಸಭೆಯು ಪರಿಶೀಲಿಸಿ ಘಟನೋತ್ತರವಾಗಿ ಒಪ್ಪಿಗೆಯನ್ನು ಸೂಚಿಸಿ ಒಮ್ಮತದಿಂದ ದೃಢೀಕರಿಸಿತು:

1. ಕಲಾ ಕ್ಷೇತ್ರದಿಂದ - ನಿರುಪಾಧೀಶ ಸ್ವಾಮಿಜಿ, ಮರೇಗುದ್ದಿ ಗ್ರಾಮ, ಜಮಖಂಡಿ ತಾಲೂಕು, ಬಾಗಲಕೋಟೆ ಜಿಲ್ಲೆ.
2. ಸಮಾಜ ವಿಜ್ಞಾನ ಕ್ಷೇತ್ರದಿಂದ - ಡಾ.ಸಿ.ಆರ್.ಚಂದ್ರಶೇಖರ, ಬೆಂಗಳೂರು
3. ವಿಜ್ಞಾನ ಕ್ಷೇತ್ರದಿಂದ - ಡಾ.ಗೌತಮ್ ದೇಶಿರಾಜು, ಬೆಂಗಳೂರು